

ਸੱਜਿਆ ਹੈ ਦਰਬਾਰ ਪੌਣਾਹਾਰੀ ਦਾ

(ਪੌਣਾਹਾਰੀ ਦੇ ਇਸ ਦਰਬਾਰ ਉੱਤੇ,
ਕੋਈ ਆਂਵਦਾ ਤੇ ਕੋਈ ਜਾਂਵਦਾ ਏ ।
ਕੋਈ ਦੁੱਧ ਮੰਗਦਾ ਕੋਈ ਪੁੱਤ ਮੰਗਦਾ,
ਕੋਈ ਖ਼ੈਰ ਪਰਿਵਾਰ ਦੀ ਚਾਂਹਵਦਾ ਏ॥)

ਸੱਜਿਆ ਹੈ ਦਰਬਾਰ ਪੌਣਾਹਾਰੀ ਦਾ ।
ਸੱਜਿਆ ਹੈ ਦਰਬਾਰ ਦੁੱਧਾਧਾਰੀ ਦਾ॥
ਸਭ ਪਾਸੇ ਹੋਈਆਂ ਰੁਸ਼ਨਾਈਆਂ ।
ਦੂਰੋਂ ਦੂਰੋਂ ਸੰਗਤਾਂ ਆਈਆਂ॥
ਦੂਰੋਂ ਦੂਰੋਂ ਸੰਗਤਾਂ ਆਈਆਂ॥
ਕਰਦੀਆਂ ਜੈ ਜੈਕਾਰ, ਏਹ ਦੁੱਧਾਧਾਰੀ ਦਾ...
ਸੱਜਿਆ ਹੈ ਦਰਬਾਰ...

ਬਾਬਾ ਜੀ ਦੇ ਦਰ ਤੇ ਆਏ,
ਆ ਜਾਓ ਭਗਤ ਦੀਵਾਨੇ ਵੇ ਭਗਤੇ ।
ਸੱਚੇ ਨਾਮ ਦੀ ਮਸਤੀ ਦੇ ਵਿੱਚ,
ਸਭ ਹੋਏ ਮਸਤਾਨੇ ਵੇ ਭਗਤੇ॥
ਫੁੱਲਾਂ ਵਾਂਗੂ ਮਹਿਕਣ ਚੇਹਰੇ,
ਵੇਖੋ ਕਿੱਦਾਂ ਟਹਿਕਣ ਚੇਹਰੇ।
ਵੇਖੋ ਕਿੱਦਾਂ ਟਹਿਕਣ ਚੇਹਰੇ,
ਪਾ ਕੇ ਅੱਜ ਦੀਦਾਰ, ਏਹ ਚਿਮਟੇ ਵਾਲੇ ਦਾ...
ਸੱਜਿਆ ਹੈ ਦਰਬਾਰ...

ਦੁਨੀਆਂ ਦਾ ਮੋਹ ਛੱਡ ਕੇ ਲਾਈਏ,
ਜੋਗੀ ਨਾਲ ਯਾਰਾਨੇ ਵੇ ਭਗਤੇ ।
ਜੇ ਵੀ ਮੰਗਣਾ ਮੰਗੀਏ ਏਥੋਂ,
ਏਹਦੇ ਭਰੇ ਖ਼ਜ਼ਾਨੇ ਵੇ ਭਗਤੇ॥
ਇਸ ਘਰ ਦੇ ਵਿੱਚ ਥੋੜ ਨਾ ਕੋਈ ।
ਹਰ ਇੱਕ ਦੀ ਸੁਣਦਾ ਅਰਜ਼ੋਈ॥
ਹਰ ਇੱਕ ਦੀ ਸੁਣਦਾ ਅਰਜ਼ੋਈ॥
ਤਾਹੀਓਂ ਹੋਵੇ ਸਤਿਕਾਰ, ਗਊਆਂ ਵਾਲੇ ਦਾ...
ਸੱਜਿਆ ਹੈ ਦਰਬਾਰ...

ਸਰਹਾਲੇ ਦਾ ਘੁੱਲਾ ਕਹਿੰਦਾ,
ਛੱਡ ਕੇ ਸਭ ਚਤੁਰਾਈਆਂ ਵੇ ਭਗਤੇ ।
ਦਿਲ ਦੀਆਂ ਪਾ ਪ੍ਰੀਤਾਂ ਮੈਂ ਵੀ,
ਸਿੱਧ ਜੋਗੀ ਨਾਲ ਲਾਈਆਂ ਵੇ ਭਗਤੇ॥
ਚਾਕਰ ਹੋ ਗਿਆ ਮੈਂ ਇਸ ਦਰ ਦਾ ।
ਮੇਰਾ ਨਾ ਏਹਦੇ ਬਿਨ ਸਰਦਾ॥
ਮੇਰਾ ਨਾ ਏਹਦੇ ਬਿਨ ਸਰਦਾ॥
ਏਹ ਸੱਚੀ ਸਰਕਾਰ, ਦੁੱਧਾਧਾਰੀ ਦਾ
ਸੱਜਿਆ ਹੈ ਦਰਬਾਰ...

ਅਪਲੋਡਰ- ਅਨਿਲਰਾਮੂਰਤੀਭੋਪਾਲ

<https://www.bhajanganga.com/bhajan/lyrics/id/33038/title/sajeya-hai-darbar-paunahari-da>

ਅਪਨੇ Android ਸੋਫਾਝਲ ਪਰ [BhajanGanga](#) App ਡਾਤਨਲੋਡ ਕਰੋ ਔਰ ਖਯਨੋਂ ਕਾ ਆਨੰਦ ਲੇ |